

فتنہ کے ماضی اور حال کی گراہی سے مکمل طور پر آگاہ کرنا چاہیے۔

ہم وزیراعظم سے یہ ضرور پوچھیں گے کہ عاطف میاں مرزائی کے پاس علم اقتصاد و معاش کا کون سا خصوصی علم ہے جس کے بل پر وہ ہماری مردہ معیشت میں نئی روح پھونک دے گا۔ ہمارے ملک میں ماہرین معاشیات کی لائین لگی ہیں۔ ان سے کیوں کام نہیں لیا جاسکتا۔ مرزائی دانش پر تین حرف۔ ہم وزیراعظم سے پُر زور الفاظ میں مطالبہ کرتے ہیں کہ قائد اعظم یونیورسٹی اسلام آباد کے سائنس بلاک میں مرزائی نو بل انعام یافتہ مرزائی کے نام پر قائم چتر فوری طور پر ختم کریں۔ ورنہ دھرنے کی راہ ہمارے سامنے بھی کھلی ہے۔ و ما علینا الا البلاغ۔

جامع مسجد محمدی اہل حدیث چک جمال میں افتتاحی خطبہ جمعہ

۔ کفر ٹوٹا آخر خدا خدا کر کے

یہ لگ بھگ۔ ربع صدی کا قصہ ہے دو چار برس کی بات نہیں، غالباً 1996ء کی بات ہے جب حضرت علامہ محمد مدنی رحمۃ اللہ علیہ نے اہل علاقہ کی خواہش پر چک جمال میں مسجد کیلئے جگہ خرید کر جامعہ کے نام وقف کی اور اس جگہ پر مسجد تعمیر کا کام شروع کر دیا مگر قانونی رکاوٹوں کی وجہ سے یہ مسجد تاخیر کا شکار ہو گئی۔ اس وقت سے لے کر آج تک رئیس الجامعہ اور علاقہ کے چند متحرک نوجوانوں (بالخصوص راجہ اعجاز منہاس، نعمان ڈار اور ندیم ڈار وغیرہ) کی مسلسل کوششوں سے مسجد کی تعمیر میں حاصل رکاوٹیں دور ہو گئیں اور ضلعی انتظامیہ نے مسجد کی تعمیر کیلئے NOC جاری کر دیا۔ اس کے بعد تیزی سے اہل علاقہ کے تعاون سے مسجد کی تعمیر مکمل کی گئی اور مورخہ 14 ستمبر کا افتتاحی خطبہ جمعہ رئیس الجامعہ حافظ عبدالحمید عامر نے ارشاد فرمایا جس میں علاقہ بھر سے بڑی تعداد میں لوگوں نے جوق در جوق شرکت کی۔ نماز جمعہ کے بعد اعجاز منہاس، نعمان ڈار، ندیم ڈار اور مسجد انتظامیہ نے مہمانوں کی پُر تکلف ضیافت کی۔

نو تعمیر جامع مسجد اہل حدیث دولتالہ (گوجرخان) میں افتتاحی خطبہ جمعہ

جامعہ علوم اثریہ جہلم کی وساطت سے نو تعمیر جامع مسجد اہل حدیث دولتالہ (گوجرخان) میں مورخہ 28 ستمبر کا افتتاحی خطبہ جمعہ رئیس الجامعہ حافظ عبدالحمید عامر نے ارشاد فرمایا جس میں علاقہ بھر سے بڑی تعداد میں لوگوں نے شرکت کی۔ اس مسجد کی سرپرستی حافظ عبدالحنان کر رہے ہیں اور امامت کے فرائض مولانا عمر فاروق ادا کر رہے ہیں۔ الحمد للہ مسجد خوبصورت اور دولتالہ کے وسط اور ویگن اڈا کے بالکل قریب ہے۔